



## महाराष्ट्र शासन प्रवेश नियामक प्राधिकरण

९वा मजला, न्यु. एक्सेलसियर बिल्डींग,  
ए.के. नायक मार्ग, फोर्ट,  
मुंबई - ४०० ००९.

दुरध्वनी : ०२२ - २२०७ ३७९९ / २८  
वेबसाईट : <http://www.maha-ara.org>  
ईमेल : [ara@maha-ara.org](mailto:ara@maha-ara.org)

क्रमांक : बैठक-१८२३/प्र.क्र. २९५/प्रनिप्रा/२५ जानेवारी/२०२४/२००६ दिनांक :

१५/२३

### बैठकीचे इतिवृत्त

मा. श्री. जे.पी. डांगे (भा.प्र.से.), माजी मुख्य सचिव, महाराष्ट्र राज्य तथा अध्यक्ष, प्रवेश नियामक प्राधिकरण यांच्या अध्यक्षतेखाली गुरुवार, दिनांक २५ जानेवारी, २०२४ रोजी दुपारी १२:०० वा. झालेल्या प्रवेश नियामक प्राधिकरणाच्या क्रमांक ७६व्या बैठकीचे इतिवृत्त,-

सदरील बैठकीस प्राधिकरणाचे सदस्य १) डॉ. एन.एस. उमराणी - अशासकीय सदस्य, २) डॉ. मुरलीधर गोंविंदराव चांदेकर - अशासकीय सदस्य (दूरदृष्यप्रणालीद्वारे), ३) डॉ. राजेंद्र शिवाजी बंगाळ, कुलसचिव, महाराष्ट्र आरोग्य विज्ञान विद्यापीठ, नाशिक (दूरदृष्यप्रणालीद्वारे), ४) श्री. रावसाहेब भागडे, (भा.प्र.से.), सदस्य सचिव तथा महासंचालक, महाराष्ट्र कृषि शिक्षण व संशोधन परिषद, पुणे (दूरदृष्यप्रणालीद्वारे) व ५) श्री. महेन्द्र ब. वारभुवन (भा.प्र.से.), सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य हे बैठकीस उपस्थित होते.

तसेच प्राधिकरणाचे सदस्य डॉ. वि.म. मोहितकर, संचालक, तंत्र शिक्षण संचालनालय, मुंबई आणि डॉ. शैलेंद्र देवळाणकर, संचालक, उच्च शिक्षण संचालनालय, म.रा.यांनी बैठकीच्या अनुपस्थितीबाबत नियमाप्रमाणे रजेचा अर्ज दिलेला नाही त्यानुसार त्यांना अनुपस्थित घोषित करण्यात आले.

तसेच डॉ. राजीव मिश्रा, संचालक, कला शिक्षण संचालनालय, मुंबई, डॉ. हरिभाऊ शिंदे, सह-संचालक, मुंबई विभाग, मुंबई व डॉ. हेमंत पाटील, प्रतिनिधी, शिक्षण संचालनालय, पुणे हे निमंत्रित संबंधित संचालकांच्या वतीने प्राधिकरणाच्या बैठकीस उपस्थित होते.

प्राधिकरणाच्या उक्त बैठकीचे इतिवृत्त पुढीलप्रमाणे आहे,-

**विषय क्रमांक ५ : शैक्षणिक वर्ष २०२३-२४ मधील व्यावसायिक पदवी/पदव्युत्तर कृषि शिक्षण, उच्च शिक्षण व कला शिक्षण अभ्यासक्रमाच्या प्रवेश मान्यते प्रकरणी अधिष्ठाता / प्राचार्य यांनी सादर केलेल्या प्रवेश मान्यता प्रस्तावांवर निर्णय घेणे.**

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम २०१५ मधील तरतूदीनुसार संचालनालय, कला शिक्षण, मुंबई यांच्या मार्फत शैक्षणिक वर्ष २०२३-२४ मधील प्रथम वर्ष व्यावसायिक पदवी कला अभ्यासक्रमास प्रवेशित विद्यार्थ्यांच्या प्रवेश मान्यते

(जे. पी. डांगे)  
अध्यक्ष  
प्रवेश नियामक प्राधिकरण,  
महाराष्ट्र राज्य

प्रकरणी महाविद्यालय निहाय पडताळणी/छाननी अद्याप पूर्ण झालेली नसल्याचे कला शिक्षण संचालनालयाच्या संचालकांनी प्राधिकरणास अवगत केले व पडताळणी/छाननी प्रक्रियेकरिता अवधी मिळण्याची विनंती केली.

या अनुषंगाने शैक्षणिक वर्ष २०२३-२४ मधील व्यावसायिक पदवी कला शिक्षण अभ्यासक्रमास प्रवेशित विद्यार्थ्यांची अधिनियम २०१५ मधील तरतूदीनुसार प्रवेश पडताळणी / छाननी प्रक्रिया लवकरात लवकर पूर्ण करुन अहवाल सादर करण्याचे निर्देश देण्यात आले.

तसेच अधिनियम २०१५ मधील तरतूदीनुसार शैक्षणिक वर्ष २०२३-२४ मधील व्यावसायिक कृषी अभ्यासक्रमांच्या प्रवेश मान्यते प्रकरणी संचालक, महाराष्ट्र कृषि शिक्षण व संशोधन परिषद, पुणे व उच्च शिक्षण संचालनालय, पुणे यांच्या अखत्यारितीतील महाविद्यालय/अभ्यासक्रम निहाय प्राप्त झालेल्या अहवालांचे अवलोकन करण्यात आले व तदनुषंगाने निर्देश देण्यात आले,-

१) महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम १६ नुसार शैक्षणिक वर्ष २०२३-२४ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यते प्रकरणी प्रवेश नियामक प्राधिकरणाचे "प्रक्रिया शुल्क" सादर करण्याबाबत प्राधिकरणाच्या दिनांक १४/०९/२०२३ रोजीच्या परिपत्रकानुसार सर्व संबंधितांना कळविण्यात आलेले आहे,

२) शासनाच्या कृषि, पशुसंवर्धन, दुग्धव्यवसाय विकास व मत्सयव्यवसाय विभाग, मंत्रालय, मुंबई यांचे क्रमांक मकृप १०१९/प्र.क्र. १०१/७-अ, दिनांक ११/१२/२०१९ रोजीच्या पत्रान्वये सन २०१९-२० या वर्षापासून शासकीय/शासन अनुदानित/शासन अनुदानित अल्पसंख्याक महाविद्यालयातील प्रवेश मान्यता आणि प्रवेश प्रक्रिया राबविण्यात येणाऱ्या खर्चाची प्रतीपूर्ती होण्यासाठी प्रवेश प्रक्रिया शुल्क आकारणी संबंधी मुद्यांबाबत शासनाच्या सदरील पत्रानुसार कार्यवाही करण्यात येईल.

३) ज्या महाविद्यालयांमध्ये प्रवेश संख्या ० (शून्य) आहे, अशा महाविद्यालयांना प्राधिकरणाचे प्रक्रिया शुल्क आकारणीबाबत संबंधित संचालक यांनी अभिप्राय सादर करावेत व सदर अभिप्रायाच्या अनुषंगाने सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी कार्यवाही करुन अहवाल सादर करण्याबाबत निर्देश देण्यात आले.

४) शैक्षणिक वर्ष २०२३-२४ मधील कृषी शिक्षण व उच्च शिक्षण विभागांतर्गत विविध व्यावसायिक अभ्यासक्रमांच्या प्रवेश प्रकरणी मागील वर्षाप्रमाणे ०१ टक्के प्रवेश मान्यता प्रस्तावांची निवडक पध्दतीने प्रत्यक्ष छाननी व पडताळणी करण्याबाबत प्राधिकरणाच्या दिनांक ८/०९/२०२४ रोजीच्या कार्यालयीन आदेशान्वये उपसमिती गठित करण्यात आली आहे.

५) अधिनियम २०१५ च्या तरतूदीनुसार प्राप्त झालेल्या प्रवेश मान्यता प्रस्तावातील प्रवेशित माहिती व ऑनलाईन संगणक प्रणालीमधील प्रवेशित विद्यार्थ्यांची माहिती तसेच काही प्रकरणी संचालकांचा तपासणी अहवाल यामध्ये तफावत दिसून आली. सदर प्रकरणी संबंधित सेवा पुरवठादार व संचालक यांच्याकडून माहिती अद्यावत करुन पुढील मान्यतेबाबतची प्रक्रिया पुर्ण करण्याचे निर्देश देण्यात आले.

(J. P. Dangar)  
Chairman

Admissions Regulating Authority,



६) अधिनियम २०१५ मधील तरतूदींच्या अनुषंगाने संचालकांनी सादर केलेल्या अहवालानुसार शैक्षणिक वर्ष २०२३-२४ मधील व्यावसायिक पदवी / पदव्युत्तर कृषी शिक्षण व उच्च शिक्षण अभ्यासक्रमांच्या प्रवेश मान्यते प्रकरणी सादर केलेल्या तपासणी/पडताळणी अहवालानुसार ज्या प्रवेशित विद्यार्थ्यांच्या प्रवेश प्रकरणी त्रुटी नाहीत व प्राधिकरणाने विहित केलेल्या "प्रक्रिया शुल्काचा" भरणा केलेला आहे. अशा महाविद्यालयातील प्रवेशित विद्यार्थ्यांच्या प्रवेशांना प्रवेश नियामक प्राधिकरणाची मान्यता देण्याचा निर्णय घेण्यात आला, सदरील संचालनालय/अभ्यासक्रम (प्रपत्र-अ/महाविद्यालय-निहाय) प्रवेश मान्य करण्यात येत आहे.

तथापि, ज्या प्रवेशांमध्ये त्रुटी आढळलेल्या आहेत असे प्रवेश अमान्य करण्यात येत आहे. या अमान्य प्रवेशां संदर्भात हितसंबंधीत घटक मा. प्रवेश नियामक प्राधिकरणाच्या दिनांक ३१/०८/२०२१ रोजीच्या बैठकीतील निर्णय बाब क्रमांक २(झ) मधील निर्णयानुसार पुनर्विलोकन याचिका विहित पध्दतीनुसार सादर करू शकतील.

७) कृषी शिक्षण व उच्च शिक्षण अभ्यासक्रमांच्या प्रवेश मान्यते प्रकरणी प्राधिकरण स्तरावर निवडक पध्दतीने करण्यात येणाऱ्या १% प्रवेश पडताळणी प्रक्रियेचा अहवाल प्राधिकरणास अप्राप्त असल्याने प्रवेशित विद्यार्थ्यांची मान्यता १% पडताळणी समितीच्या अहवालाच्या अधीन राहून देण्यात येत आहे. तथापि सदरील अहवालानुसार या विद्यार्थ्यांच्या प्रवेश मान्यतेबाबत (पात्र/अपात्र) प्राधिकरण स्तरावर तदनंतर कार्यवाही करण्यात येईल, याबाबत संबंधितांनी नोंद घ्यावी. उपसमितीने यासंदर्भात अहवाल प्राधिकरणास त्वरीत सादर करण्याबाबत निर्देश देण्यात येत आहेत.


८) प्रस्तुत प्रकरणी वरील परिच्छेद क्रमांक (७) मध्ये नमूद केल्यानुसार १% निवडक पध्दतीने तपासणी / छाननी करण्याकरिता गठित करण्यात आलेल्या उपसमितीचा अंतिम अहवाल प्राप्त झाल्यानंतर प्राधिकरणाच्या उक्त निर्देशानुसार शैक्षणिक वर्ष २०२३-२४ मधील ज्या महाविद्यालयातील प्रवेशास प्राधिकरणाची मान्यता प्रदान करण्यात आलेली आहे (प्रपत्र-अ), अशा महाविद्यालयांना प्राधिकरणाच्या प्रवेश मान्यतेचे पत्र निर्गमित करण्याबाबत मागील वर्षाप्रमाणे (शैक्षणिक वर्ष २०२२-२३ नुसार) कार्यवाही करावी.

**विषय क्रमांक ६: मा. अध्यक्ष, प्रवेश नियामक प्राधिकरण, म.रा. यांच्या परवानगीने आयत्यावेळच्या विषयांवर चर्चा करणे व निर्णय घेणे.**

निरंक

प्रवेश नियामक प्राधिकरणाच्या बैठकीमध्ये झालेल्या निर्णयानुसार: सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांनी विषयाची तातडी लक्षात घेता, बैठकीचे इतिवृत्त मंजूरीची वाट न पाहता बैठकीमध्ये झालेल्या ठरावानुसार यापुढे कार्यवाही त्वरीत करण्याबाबत निर्देश देण्यात आले. तसेच बैठकीचे इतिवृत्त निर्गमित झाल्यानंतर प्राधिकरणाच्या बैठकीमध्ये घेण्यात आलेल्या निर्णयानुसार प्रवेश नियामक प्राधिकरण व राज्य सामाईक प्रवेश परीक्षा कक्षातील सर्व संबंधीत विभागांनी त्यांच्याशी संबंधीत प्रकरणी आवश्यक ती कार्यवाही करून केलेल्या कार्यवाहीचा अहवाल सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परीक्षा कक्ष, मुंबई यांच्यामार्फत प्राधिकरणास त्वरीत सादर करावा. या संदर्भात अवर सचिव, प्रवेश नियामक प्राधिकरण व प्रशासकीय अधिकारी, राज्य सामाईक प्रवेश परीक्षा कक्ष, मुंबई हे दोन्ही विभागातील संबंधीत विभागांना बैठकीचे इतिवृत्त उपलब्ध करून देतील, याबाबत कृपया नोंद घ्यावी.

वरीलप्रमाणे विषयनिहाय सांगोपांग चर्चा झाली, शैक्षणिक वर्ष २०२३-२४ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यतेची प्रक्रिया करण्याकरिता संचालक, महाराष्ट्र कृषि शिक्षण व संशोधन परिषद, पुणे, उच्च शिक्षण संचालनालय, पुणे आणि प्राधिकरण कार्यालयातील अधिकारी/कर्मचारी यांनी परिपूर्ण माहिती/अहवाल विहित कालावधीमध्ये सादर केलेले आहेत, या त्यांच्या उल्लेखनीय कामाची प्राधिकरण नोंद घेत आहे. बैठकीच्या सरतेशेवटी सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परिक्षा कक्ष, मुंबई यांनी उपस्थितांचे आभार मानून सदर बैठक संपन्न झाल्याचे जाहीर केले.

  
(जे.पी. डांगे) भा.प्र.से.

अध्यक्ष,

प्रवेश नियामक प्राधिकरण तथा  
माजी मुख्य सचिव, महाराष्ट्र राज्य.

दिनांक : १५/१